



ஸ்ரீ ராம ஜன்ம பூமி அயோத்யா மூல ஸ்தானம் ப்ராண ப்ரதிஷ்டை

ஸோபன ஸ்ரூ தை மீ 8 உ (2024 ஜன 22) திங்கட்கிழமை

கோடிக்கணக்கான ஸநாதன வைதிக ஹிந்து தர்ம அபிமானிகள் எதிர்பார்க்கும் அயோத்தி ஸ்ரீ ராமர் கோவில் தற்சமயம் கட்டப்பெற்றுவருகிறது. இதன் மூல ஸ்தானத்தில் பகவான் ஸ்ரீ ராமரது திவ்விய விக்ரஹத்தின் ப்ராண ப்ரதிஷ்டையானது நிகழும் ஸ்வஸ்திஸ்ரீ ஸோபன ஸ்ரூ தை மீ 8 உ, திங்கட்கிழமை, ம்ருகசீர்ஷ நக்ஷத்ரம், அம்ருத ஸித்தி யோக புண்ய காலம் கூடிய த்வாதசி திதியன்று (2024 ஜன 22) மஹத்தான வைபவத்துடன் நடைபெறவிருக்கிறது.

நமது பீடத்தின் 68வது ஜகத்குரு ஸங்கராசார்யர் ஸ்ரீ சந்த்ரஸேகரேந்த்ர ஸரஸ்வதீ ஸ்ரீசரணர்கள் எப்பொழுதும் குழந்தைகளை ராம நாமம் எழுத சொல்லி வெள்ளிக்காசு அளித்து ஊக்குவித்து வந்தார்கள். கல்யப்தம் 5091 ஸூக்ல ஸ்ரூ ஆடி மீ ம்ருகசீர்ஷம் அன்று (1989 ஜூலை 29) இந்த கோவிலின் அஸ்திவாரத்திற்கான முதன்முதல் “ஸிலா பூஜை”மாக “ஸ்ரீ ராம” என்று பொறிக்கப்பட்ட செங்கற்களை பூஜித்தார்கள். பகவானுக்கான சத்ர சாமரங்களையும் (குடை, விசிறி) அர்ப்பணித்திருந்தார்கள். தற்சமயம் ப்ராண ப்ரதிஷ்டையும் ம்ருகசீர்ஷத்தில் நடைபெறுகிறது.

அவர்தம் ஸிஷ்யர் நமது 69வது ஜகத்குரு ஸங்கராசார்யர் ஸ்ரீ ஜயேந்த்ர ஸரஸ்வதீ ஸ்ரீசரணர்கள் ஸுமுகமாக எல்லாம் அமைவதற்கு அனைத்து தரப்பினரிடமும் முன்னின்று பேசி ராம ஜன்ம பூமிக்காக பல ரீதியில் அரும்பாடுபட்டது உலகோர் அறிந்தது. சமீபத்தில் இந்த கோவிலின் பூமி பூஜையும் அன்னாரின் வார்ஷிக ஜயந்தியன்று (ஆடி மீ அவிட்டம், 2020 ஆக 5) அமைந்ததும் ஸ்ரீராம பிரானின் திருவுள்ளமாகும்.

தற்சமயம் அவர்தம் ஸிஷ்யர் நமது 70வது ஜகத்குரு ஸங்கராசார்யர் ஸ்ரீ ஸங்கர விஜயேந்த்ர ஸரஸ்வதீ ஸ்ரீசரணர்களின் வழிகாட்டுதலுடனும் இன்னும் பல ஸாதுக்கள், தர்ம ஸ்தாபனங்கள், அரசாங்க அதிகாரிகள் மற்றும் பக்தர்களின் ப்ரயத்னம் மற்றும் ஒத்துழைப்பினாலும் இந்த மூல ஸ்தான ப்ராண ப்ரதிஷ்டை நடைபெறுகிறது.

பல இடையூறுகளைத் தாண்டி இத்தனை தூரம் வந்திருக்கும் இந்த பரம மங்கள காரியமானது விக்னமின்றி நல்லபடியாக நிறைவேற வேண்டும். மேலும் மூல

ஸ்தானத்தைச் சுற்றிய பெரிய கோவில் வளாகமும் நன்கு வளர்ந்து அமைய வேண்டும். பக்த கோடிகள் அயோத்தி சென்று மகிழ்வுடன் பகவான் ஸ்ரீராமரை அவரது தலைநகரத்தில் தரிசிக்க இயல வேண்டும்.

இவ்வாறு வேண்டிக்கொண்டு பக்தர்கள் அனைவரும் தினமும் ஸ்ரீ ஸங்கர பகவத்பாதரின் கணேச பஞ்சரத்னத்தை ஒதி பகவான் ஸ்ரீ ராமரின் பதிமூன்று எழுத்து மஹாமந்த்ரமாகிய “ஸ்ரீராம ஜய ராம ஜய ஜய ராம” என்பதை 108 முறையாவது ஜபிக்கும்படியான காமகோடி ஆசார்யர்களின் ஆஜ்ஞை முன்பாகவே பக்த மஹாஜனங்களுக்குத் தெரிவிக்கப்பட்டிருந்தது. அதன்படியே தற்சமயம் ப்ராண ப்ரதிஷ்டை மஹோத்ஸவ தினத்தை ஒட்டியும் பக்தர்கள் அனுஷ்டிக்கத் தக்கது.

இயன்ற அளவில், அவரவர்கள் வீடுகள், கோவில்கள் மற்றும் க்ராம/நகர பகுதிகளில் ஒன்று கூடுவோம்! விளக்கேற்றுவோம்! நமது ஸநாதன தர்மத்தில் “ராம” என்ற சொல்லால் குறிக்கப்படுவது ஒன்றேயான பரம்பொருள். அதன் ஸகல தேவதாமூர்த்தங்களுக்கும் சிறப்பான பூஜைகள் முதலியவற்றைச் செய்விப்போம்! ப்ரஸாதம் வழங்கி பொது மக்களையும் ஈடுபடுத்தி ராம நாமம் சொல்ல ஊக்குவிப்போம்! நமது ஸநாதன வைதிக ஹிந்து தர்மம் மேன்மேலும் தழைத்தோங்க ப்ரார்த்திப்போம்!

ஹர ஹர ஸங்கர ஜய ஜய ஸங்கர

ராம ராம ராம ராம ராம ராம ராம ராம ராம

ராம ராம ராம ராம ராம ராம ராம ராம ராம



ஸோபன ஸ்ரீ ஜப்பசி மீ புதன்கிழமை ஏகாதசியன்று (2023 அக் 25) அயோத்தியில் ஸ்ரீ ஆசார்ய ஸ்வாமிகள் பால ராமருக்கு பூஜை செய்தது